

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ಅಭಿರಾಮವರಾಚಾರ್ಯ ಅನುಗೃಹೀತಂ

|| ಶ್ರೀ ಯತಿಪತಿದಿನಚರ್ಯಾ ಸ್ತೋತ್ರಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕಃ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀ ಯತಿಪತಿದಿನಚರ್ಯಾ ಸ್ತೋತ್ರಂ ॥

ಯತಿಪತಿದಿನಚರ್ಯಾಂ ಯಶ್ಚ ಕಾರಾತಿಭೋಗ್ಯಂ
ವರವರಮುನಿಪೌತ್ರ ಸ್ನೈಮ್ಯಜಾಮಾತ್ಯನಾಮಾ |
ಗುರುರಮಲಗುಣಾನಾಂ ವೈಷ್ಣವಾನಾಂ ಮುದೇ ತಂ
ಗುರುಜನವರಮೀಡೇ ಗೋಮಠಾಖ್ಯಾನ್ವವಾಯಂ ||

ಶ್ರೀಮದ್ರಂಗೇ ದಿವ್ಯಧಾಮ್ನಿ ಶ್ರೀಶ್ರೀಕಾಂತಮನೋಹರೇ |
ವಸಂತಂ ಗುರುಮಾರ್ಯಾಣಾಂ ವಂದೇ ರಾಮಾನುಜಂ ಮುನಿಂ || ೧ ||

ಬ್ರಾಹ್ಮೇ ಮುಹೂರ್ತೇ ಚೋತ್ಥಾಯ ಧ್ಯಾತ್ವಾ ಗುರುಪರಂಪರಾಂ |
ರಹಸ್ಯತ್ರಿತಯಂ ರಮ್ಯಂ ಪರವ್ಯೂಹಾದಿಕಾಂಸ್ತಥಾ || ೨ ||

ಪಂಚಪ್ರಕಾರಾಂಶ್ಚ ಹರೇರರ್ಚಿರಾದಿಗತೇಃಕ್ರಮಂ |
ಧ್ಯಾಯಂತಂ ಕೂರನಾಥಾದ್ಯೈಸ್ಸೇವ್ಯಮಾನಂ ಗುರೂತ್ತಮೈಃ || ೩ ||

ಚತುಶ್ಲೋಕೀಂ ಸ್ತೋತ್ರರತ್ನಂ ಸ್ತೋತ್ರಂ ಯಾಮುನವಕ್ತ್ರಕಂ |
ಭಕತಾಂಘ್ರೀಣುಶ್ರೀಸೂಕ್ತೀಃ ಪ್ರಬೋಧನಪರಾಶ್ಚುಭಾಃ || ೪ ||

ಪ್ರಾಬೋಧಿಕೀಶ್ಚ ಗೋದಾಯಾ ಸ್ನುಕ್ತಿರ್ಭಾಗವತೈಸ್ಸಹ |
ಅನುಸಂದಧತಂ ಸಮ್ಯಗಾಶ್ರಯೇ ಯತಿಶೇಖರಂ || ೫ ||

ತತಃಪ್ರತ್ಯೂಷಸಮಯೇ ಭಕ್ತೈಶ್ಚಿಷ್ಟೈರ್ಯತಿಶ್ವರೈಃ |
ಶ್ರೀರಂಗಧಾಮ ನತ್ವಾ ತದುದಗ್ಭಗಾಶ್ರಿತಾಂ ನದೀಂ || ೬ ||

ಕಾವೇರೀಂ ಶ್ರೀಮತೀಂ ಗತ್ವಾ ಶ್ರೀಶಧ್ಯಾನಪುರಸ್ಸರಂ |
ಶ್ರೀಪತೇರಾಜ್ಞಯಾ ಸಿದ್ಧಾಃ ಕೃತ್ವಾ ಪೌರ್ವಾಹ್ನಿಕೀಕ್ರಿಯಾಃ || ೭ ||

ಸಮುಪೇತ್ಯ ನಿಜಂಧಾಮ ನತ್ವಾ ಸ್ವಾರಾಧ್ಯಮಚ್ಯುತಂ |
ಸ್ವಮತಸ್ಥಾಯಿನಸ್ಸರ್ವಾನ್ವೇದಪಾರಾಯಣೇರರ್ತಾ || ೮ ||

ವೇದಾಂತತರ್ಕಮೀಮಾಂಸಾವ್ಯಾಖ್ಯಾತ್ಯನ್ವೈಷ್ಣವಾನಪಿ |
ಇತಿಹಾಸಪುರಾಣಾದಿಪಾರಾಯಣಪರಾನಪಿ || ೯ ||

ಕರ್ಮಯೋಗಾದಿನಿರರ್ತಾ ಪರವ್ಯೂಹಾದಿಷು ಸ್ಥಿತಾ |
ಶ್ರೀಮಚ್ಛಾರಿಮುಖ್ಯಾನಾಂ ಮುನೀನಾಂ ಸೂಕ್ತಿತತ್ಪರಾ || ೧೦ ||

ಸರ್ವಾನುಪೇತ್ಯ ಸನ್ನೇಹಂ ನಂದಯಂತಂ ನಮಾಮಿ ತಂ |
ತತಃಶ್ರೀರಂಗರಾಜಸ್ಯ ಸೇವಾರ್ಥಂ ಸ್ವಾಶ್ರಿತೈಸ್ಸಹ || ೧೧ ||

ಪ್ರಯಾಂತಂ ಮಂತ್ರರತ್ನಾನುಸಂಧಾನಾಸಕ್ತಚೇತಸಂ |
ದಕ್ಷಿಣೇನ ಧೃತಶ್ರೀಮತ್ತ್ರಿದಂಡಂ ಪಾಣಿನಾದರಾತ್ || ೧೨ ||

ಅನ್ಯಪಾಣಿತಲಸ್ಪೃಷ್ಟಕೂರನಾಥಕರಾಂಬುಜಂ |
ಪ್ರದಕ್ಷಿಣೇಕೃತ್ಯ ಶನೈಃ ಶ್ರೀರಂಗಂ ಧಾಮತನ್ಮಹತ್ || ೧೩ ||

ಚತುರಾನನನಾಮಾನಂ ಸಮೇತ್ಯಾನಮ್ಯ ಗೋಪುರಂ |
ಗೋದಾಂ ಶರಾರಿಂ ಯೋಗೀಂದ್ರಂ ಬಲಿಪೀಠಂ ತಥೈವ ಚ || ೧೪ ||

ಪ್ರದಕ್ಷಿಣಕ್ರಮೇಣೈವ ಪಾಕಶಾಲಾಲಯಾಂ ಶ್ರಿಯಂ |
ಶ್ರೀಮದ್ರಂಗಾವರವರಂ ವಿಮಾನಂ ರಂಗಸಂಜ್ಞಕಂ || ೧೫ ||

ಸೇನಾಪತಿಂ ಚ ನಿಚುಲಾಂ ನಾಯಿಕಾಂ ರಂಗಿಣಃ ಪದೇ |
ವಾಸುದೇವಂ ದ್ವಾರಪಾಲೌ ವೈನತೇಯಂ ಪ್ರಣಮ್ಯ ಚ || ೧೬ ||

ಮಂಗಳಾಶಾಸನಂ ಕೃತ್ವಾ ತತ್ರತತ್ರ ಯಥೋಚಿತಂ |
ಊರಿಕೃತ್ಯ ಚ ತೀರ್ಥಾದ್ಯಮುಲ್ಲಸಂತಂ ಮುನಿಂ ಭಜೇ || ೧೭ ||

ಭತ್ತೋಪಲಕ್ಷಿತದ್ವಾರಂ ತತಶ್ಶ್ರೀಮದುಪೇತ್ಯ ಚ |
ಆದ್ಯಮರ್ಚಾವತಾರಾಣಾಮಾವಿಭೂತಂ ಯದ್ಯಚ್ಛಯಾ || ೧೮ ||

ಇಕ್ಷ್ವಾಕೂಣಾಂ ಕುಲಧನಮಿಷ್ಟದೈವಂ ಶ್ರಿಯಃಪತಿಂ |
ಕಾವೇರೀಪುಲಿನೇ ರಮ್ಯೇ ಶೇಷಪರ್ಯಂಕಶಾಯಿನಂ || ೧೯ ||

ನಾಥಯಾಮುನಪೂರ್ವಾಣಾಂ ಗುರೂಣಾಂ ಕುಲದೈವತಂ |
ಶ್ರೀರಂಗರಾಜಂ ದೇವೇಶಂ ದೃಷ್ಟ್ವಾಚಾರ್ಯಪುರಸ್ಸರಂ || ೨೦ ||

ಸಾಷ್ಟಾಂಗಂ ಸಮ್ಯಗಾನಮ್ಯ ಸಹಶಿಷ್ಟೈಶ್ಚ ಭಕ್ತಿತಃ |
ಅಂತಃಪ್ರವಿಶ್ಯ ಸಾಮೋದಮಾಮೋದಸ್ತಂಭಮೇವ ಚ || ೨೧ ||

ಶ್ರೀಭಟ್ಟನಾಥ ಶ್ರೀಸೂಕ್ತೈಃ ಮಂಗಳಾಶಾಸನಾತ್ಮಕೈಃ |
ಜಿತಂತಾಸ್ತೋತ್ರರತ್ನಾಭ್ಯಾಂ ಭೀತಿಪ್ರೀತಿ ಪುರಸ್ಸರಂ || ೨೨ ||

ಮಂಗಳಾಶಾಸನಂ ಶೌರೇಃ ಕುರ್ವಂತಂ ಗುರುಮಾಶ್ರಯೇ |
ತತೋ ವಿಮಾನೇ ಪ್ರಣವಾಕಾರೇ ವ್ಯಕ್ತೇ ಸ್ವಯಂಭುವಿ || ೨೩ ||

ದಿವ್ಯಸಿಂಹಾಸನೇ ರಮ್ಯೇ ಸ್ಥಿತಂ ಪದ್ಮಾಸನೇಽಗ್ರತಃ |
ಕಸ್ತೂರೀತಿಲಕಾದ್ರಮ್ಯಾತ್ಯಾಂತಫಾಲತಲಂ ಹರಿಂ || ೨೪ ||

ಕಂಜಾಕ್ಷಂ ಕಾಂತವದನಂ ಕಮನೀಯಾಂಗಸುಂದರಂ |
ಪಾಣಿಪದ್ಮಚತುಷ್ಟೇಣ ಸ್ವಾಶ್ರಿತಾಭೀಷ್ಟದಾಯಿನಂ || ೨೫ ||

ಶಂಖಚಕ್ರೇವ ದಧತಂ ಗದಾಮಭಯಮುದ್ರಿಕಾಂ |
ಆಸನ್ನಾಭ್ಯಾಂ ರಮಾಭೂಭ್ಯಾಂ ಪಾರ್ಶ್ವಯೋಃ ಪರ್ಯುಪಾಸಿತಂ || ೨೬ ||

ಸರ್ವಾವಯವ ಸೌಂದರ್ಯಾದಭಿರಾಮವರಾಭಿಧಾಂ |
ಸಂಪ್ರಾಪ್ತಂ ಭಟ್ಟನಾಥೋಕ್ತ್ಯಾ ತದಾ ಗೋದಾಸಮರ್ಪಣೇ || ೨೭ ||

ಸಂಸೇವ್ಯಾನಂದಭರಿತಂ ಸಂಶ್ರಯೇ ಯತಿಶೇಖರಂ |
ತತಶ್ಶ್ರೀರಂಗರಾಜಸ್ಯ ಶ್ರೀಮತಶೈಷಶಾಯಿನಃ || ೨೮ ||

ಪಾದಾರವಿಂದೇ ಪರಮೇ ಭಕ್ತಾಭೀಷ್ಟಪ್ರದೇ ಶುಭೇ |
ಸೌವರ್ಣಕಾಹಲಾಕಾರೇ ಜಂಘೇ ದಿವ್ಯೇಚಜಾನುನೀ || ೨೯ ||

ಕದಲೀಕಾಂತ ಕಾಂಡೋರು ಯುಗಲಂಚಾತಿ ಸುಂದರಂ |
ಕಾಂಚನಾಂಬರಖಂಡಾಭ್ಯಾಂ ಕಮನೀಯಕಟೀತಟಂ || ೩೦ ||

ದಿವ್ಯಾಂಸನಾಭಿಮಧ್ಯಂಚ ತ್ರಿವಲ್ಯಾ ಶೋಭಿತೋದರಂ |
ಲಕ್ಷ್ಮೀಕೇಲಿಗೃಹಂ ರಮ್ಯಂ ಲಲಿತಂ ಕೌಸ್ತುಭಶ್ರಿಯಾ || ೩೧ ||

ವಕ್ಷಸ್ಥಲಂ ಮನೋಹಾರಿ ವೈಜಯಂತ್ಯಾ ವಿಭೂಷಿತಂ |
ಗ್ರೈವೇಯಭೂಷಾರುಚಿರಂ ಕಂಠಂ ಕಂಬುಸಮಾಕೃತಿಂ || ೩೨ ||

ಉಪಧಾನೀಕೃತಂ ಬಾಹುಮುತ್ತಮಾಂಗಸಮೀಪತಃ |
ದಕ್ಷಿಣಂಚ ತಥಾ ಜಾನುವಿಶ್ರಾಂತಂ ದಕ್ಷಿಣಂ ಭುಜಂ || ೩೩ ||

ಪದ್ಮಾಭಿರಾಮವದನಂ ಪದ್ಮಪತ್ರೇಕ್ಷಣದ್ವಯಂ |
ಸುಭ್ರೂಯುಗಂ ಸುನಾಸಂಚ ಸುಕಪೋಲತಲದ್ವಯಂ || ೩೪ ||

ಸುಂದರಂ ಚುಬುಕಂ ಚಾಪಿ ಸುಸ್ಮಿತಾಧರಪಲ್ಲವಂ |
ಕಾಂತಕುಂಡಲಸಂಶೋಭಿಕರ್ಣಪಾಶಯುಗಂ ತಥಾ || ೩೫ ||

ಸುಲಲಾಟಂ ಚ ತತ್ರೋರ್ಧ್ವಪುಂಡ್ರಂಚಾಪಿ ಲಲಾಟಿಕಾಂ |
ಸರ್ವಾಧಿರಾಜ್ಯಪಿಶುನಂ ಸರ್ವದೇವ ನಮಸ್ಕೃತಂ || ೩೬ ||

ದಿವ್ಯರತ್ನಕಿರೀಟಂಚ ದರ್ಶಂ ದರ್ಶಂ ಪುನಃ ಪುನಃ |
ಮುನಿವಾಹನಯೋಗೀಂದ್ರಸೂಕ್ತುಚ್ಚಾರಣಪೂರ್ವಕಂ || ೩೭ ||

ಆಪಾದಚೂಡಂ ಸಂಸೇವ್ಯಂ ಸರ್ವಾವಯವ ಭೋಗ್ಯತಾಂ |
ಶ್ರೀರಂಗರಾಜಂ ಶರಣಂ ಪ್ರಾರ್ಥಯಂತಂ ಭಜಾಮಿ ತಂ || ೩೮ ||

ತತಃ ಶ್ರೀರಂಗರಾಜಸ್ಯ ಶ್ರೀಮತೀಂ ಧೃತಶಾಟಿಕಾಂ |
ಪಾದ್ಯತೀರ್ಥಂ ಪ್ರಸಾದಂ ಚ ಪಾದುಕಾಂಮಾಲಿಕಾಂ ಶುಭಾಂ || ೩೯ ||

ಅಂಗೀಕೃತ್ಯ ಕೃಪಾಮೂಲ ಮನುಜ್ಞಾಪ್ಯಾಶ್ರಿತೈಸ್ಸಹ |
ವಿಮಾನಂ ಪ್ರಣವಾಕಾರಂ ವಿಧಾಯಾಂತಃಪ್ರದಕ್ಷಿಣಂ || ೪೦ ||

ಭತ್ತೋಪಲಕ್ಷಿತದ್ವಾರಾತ್ ಪ್ರಾಗ್ಗೇಶೇ ಶ್ರೀಶಭಕ್ತಿತಃ |
ಸ್ಥಿತ್ವಾ ಕಾಲಂ ಕ್ಷಣಂ ದೇವಮನುಭೂಯ ಪುನಃಪುನಃ || ೪೧ ||

ದ್ವಾರಾತ್ಸ್ಮಾದ್ಭಿಶ್ಚೈತ್ಯ ನತ್ವಾ ಕ್ಷಾಮಣಪೂರ್ವಕಂ |
ಬಲಿಪೀಠಂ ತತಃಪ್ರಾಪ್ಯ ಪ್ರಣಮಂತಂ ಭಜಾಮಿ ತಂ || ೪೨ ||

ತತೋ ಮಹಾಮಂಟಪಂ ತದೇತ್ಯ ಶ್ರೀರಂಗಶಾಯಿನಃ |
ಕೈಂಕರ್ಯವರ್ಧಕಾರ್ಣ ಭಕ್ತಾರ್ಣ ಕಿಂಕರಾಂಶ್ಚಾನುಮಾನ್ಯ ಚ || ೪೩ ||

ಶ್ರೀರಂಗಶಯಮುದ್ವೇಲಂ ಪರಾಮೃಶ್ಯೋತ್ತರೋತ್ತರಂ |
ಕಲಿಜಿನ್ನಿರ್ಮಿತಂ ಸಮ್ಯಗ್ಧಾನ್ಯಾಗಾರಂಚ ಯೋಗಿನಃ || ೪೪ ||

ಶ್ರೀಗೋಪುರವರಾಸೀನಮಾನಮ್ಯ ನೃಹರಿಂ ತತಃ |
ಶ್ರೀರಂಗರಾಜಮಹಿಷೀಂ ಸೇವ್ಯಾಂ ಸರ್ವಾತ್ಮಭಿಸ್ಸದಾ || ೪೫ ||

ಶ್ರೀಶಾಶ್ರಯೇ ಚ ಜೀವಾನಾಂ ಪ್ರಾಪ್ತಾಂ ಪುರುಷಕಾರತಾಂ |
ಜನನೀಂ ಸರ್ವಲೋಕಾನಾಂ ಶ್ರಿಯಂ ದೇವೀಮುಪೇತ್ಯ ಚ || ೪೬ ||

ಸಂಸೇವ್ಯ ಶಿಷ್ಯೈರ್ಭಕ್ತೈಶ್ಚ ಮಂಗಳಾಶಾಸ್ತಿ ಪೂರ್ವಕಂ |
ತೀರ್ಥಾದಿಕಂ ಚ ಸ್ವೀಕೃತ್ಯ ಪರಿಕ್ರಮ್ಯ ಪ್ರದಕ್ಷಿಣಂ || ೪೭ ||

ಸಹಸ್ರಸ್ತಂಭಸಂಯುಕ್ತಂ ನಮಸ್ಕೃತ್ವಾಚ ಮಂಟಪಂ |
ಸ್ವೀಯಂ ಮಠಂ ಸಮಾಸಾದ್ಯ ಸಚ್ಚಿಷ್ಯೈಃ ಪ್ರಮಪೂರ್ವಕಂ || ೪೮ ||

ವ್ಯಾಖ್ಯಾನಕೂಟೇ ವಿಮಲೇ ವಿದ್ವಜ್ಜನನಿಷೇವಿತೇ |
ಪದ್ಮಾಸನಸ್ಥಂ ಪದ್ಮಾಕ್ಷಪಾದಾಬ್ಜನ್ಯಸ್ತಮಾನಸಂ || ೪೯ ||

ಪ್ರಸನ್ನವದನಾಂಭೋಜಂ ಪ್ರಪುಲ್ಲಾಂಬುಜಲೋಚನಂ |
ಊರ್ಧ್ವಪುಂಡ್ರೈರ್ವಿರಾಜಂತಮುಲ್ಲಸದ್ಭಿರ್ಮನೋಹರೈಃ || ೫೦ ||

ಬ್ರಹ್ಮಸೂತ್ರೇಣ ಶುಭ್ರೇಣ ಶೋಭಿತಂ ಬ್ರಹ್ಮತೇಜಸಾ |
ಪದ್ಮಾಕ್ಷತುಲಸೀಮಾಲಾಪರಿಷ್ಕೃತಭುಜಾಂತರಂ || ೫೧ ||

ತ್ರಿದಂಡಮಂಡಿತೋರಸ್ಕಂ ದಿವ್ಯಜ್ಞಾನಾಮೃತೋದಧಿಂ |
ಕಾಷಾಯವಸ್ತ್ರ ಸಂಶೋಭಿ ಕಟೀತಟಮನೋಹರಂ || ೫೨ ||

ಶ್ರೀಮದ್ವೈಷ್ಣವ ಸಿದ್ಧಾಂತಂ ಪ್ರತಿಷ್ಠಾನ ದೇಶಿಕಂ |
ವೇದಾಂತವಿದ್ಯಾಂ ವಿಮಲಾಂ ವ್ಯಾಕುರ್ವಂತಂ ಮೃದೂಕ್ತಿಭಿಃ || ೫೩ ||

ಶಿಷ್ಯೇಭ್ಯೋ ಹಿತಕಾಮೇಭ್ಯಃ ಶ್ರೀಶಶೇಷತ್ವಬೋಧಿನೀಂ |
ಭಕ್ತೈರ್ಭಾಗವತ್ಯಶ್ಚಾಪಿ ಸೇವ್ಯಮಾನಂ ಯತೀಶ್ವರಂ || ೫೪ ||

ಶ್ರೀಭಾಷ್ಯಕಾರಂ ಸೇವೇಽಹಂ ಶ್ರೀಕಾಂತಾನಂದವರ್ಧನಂ |
ತತಃ ಶ್ರೀಪಾದತೀರ್ಥೈಸ್ಸೈಷ್ಯಶ್ರಿಷ್ಯಾಣಾಂಚ ಮಹಾತ್ಮನಾಂ || ೫೫ ||

ಸತಾಂ ಸಫಲಯಂತಂ ತಂ ಸಂಶ್ರಯೇ ಯತಿಶೇಖರಂ |
ತತೋ ಮಾಧ್ಯಾಹ್ನಿಕಂ ಕೃತ್ಯಮನುಷ್ಠಾಯ ಯಥಾವಿಧಿ || ೫೬ ||

ಸ್ವೀಯಂ ಕುಲಧನಂ ಶ್ರೀಶಮಾರಾಧ್ಯ ಕರುಣಾಕರಂ |
ಶ್ರೀಮದ್ರಂಗಾಧಿರಾಜಸ್ಯ ಪೂಜಾಂ ಮಾಧ್ಯಾಹ್ನಿಕೇಂ ಶುಭಾಂ || ೫೭ ||

ಸಂಜಾತಾಂ ಭಕ್ತಿತಃ ಕೃತ್ವಾ ಭಕ್ತೈಃ ಯತಿವರೈಸ್ಸಹ |
ಹಾರ್ದಪೂರುಷಭೋಗ್ಯಂ ಚೇತ್ಯನುಯಾಗಂ ವಿಧಾಯ ಚ || ೫೮ ||

ಪ್ರಸಾದಪಾತ್ರಂ ಕುರ್ವಾಣಂ ಭಕ್ತವರ್ಗಂ ಯಥೋಚಿತಂ |
ಪ್ರಪದ್ಯೇ ಭಕ್ತವರ್ಗಾಣಾಂ ಪಾರಿಜಾತಂ ಯತೀಶ್ವರಂ || ೫೯ ||

ತತಶ್ಚೈಕಾಂತಮಾಶ್ರಿತ್ಯ ಸನ್ನಿವಿಷ್ಟಂ ಕೃತಾಂಜಲಿಂ |
ಶ್ರೀಭೂಪತೇಶ್ಚ ಚರಣೌ ಚಿಂತಯಂತಂ ಭಜಾಮಿ ತಂ || ೬೦ ||

ತತಶ್ಚುತಾರಿಯೋಗೀಂದ್ರ ಸೂಕ್ತರ್ಥಾನುಭವೈರ್ಮುಹುಃ |
ಭಕ್ತಾನಾಂ ಭಗವದ್ಭಕ್ತಿಂ ವರ್ಧಯಂತಂ ನಮಾಮಿ ತಂ || ೬೧ ||

ತತಸ್ನಾಯಂತನಂ ಕರ್ಮ ಕೃತ್ವಾ ಶ್ರೀರಂಗಶಾಯಿನಂ |
ಧ್ಯಾತ್ವಾ ಪ್ರಪದ್ಯೇ ದೇವೇಶಮಾರಾಧ್ಯ ಸ್ವೀಯಮಚ್ಯುತಂ || ೬೨ ||

ವೇದಾರ್ಥ ವಾಕ್ಯ ತತ್ತ್ವಾರ್ಥೈಃ ವಿಮಲಜ್ಞಾನಸಂಪದಃ |
ಬೋಧಯಂತಂ ನಿರ್ಜಾನ್ ಭಕ್ತ್ಯಾ ಪುಣ್ಯಶ್ಲೋಕಂ ನಮಾಮಿ ತಂ || ೬೩ ||

ತತಃ ಶ್ರೀಶೇಷ ಪರ್ಯಂಕೇ ಶಯಾನಂ ರಂಗಶಾಯಿನಃ |
ಸರ್ವೋಪಚಾರಸಹಿತಂ ಯೋಗನಿದ್ರಾತ್ಮಕಂ ಹರೇಃ || ೬೪ ||

ಶ್ರುತ್ವಾ ಶ್ರೀಮತಿ ಪರ್ಯಂಕೇ ಸೌಮ್ಯೇ ಕೃಷ್ಣಾಜಿನಾತ್ಮಕೇ |
ಸಂವಾಹ್ಯಮಾನಚರಣಂ ಸಚ್ಚಿಷ್ಣೈಶ್ಚ ಗುರೂತ್ತಮೈಃ || ೬೫ ||

ಪತ್ಯುಶ್ಚ್ರಿಯಃಪ್ರಸಾದೇನ ಭಗವದ್ಯೋಗಮಾಸ್ಥಿತಂ |
ಭಗವತ್ಪ್ರಾಪ್ತಿಘಟಕಂ ಸ್ವಾಶ್ರಿತಾನಾಂ ಮಹಾತ್ಮನಾಂ || ೬೬ ||

ಶ್ರೀಭಾಷ್ಯಕಾರಂ ಯಮಿನಂ ಯತಿರಾಜಂ ದಯಾಂಬುಧಿಂ |
ಪ್ರಪನ್ನಜನಕೂಟಸ್ಥಂ ಪ್ರಪದ್ಯೇ ಭಕ್ತವತ್ಸಲಂ || ೬೭ ||

ಶೇಷಾಂಶೇನಾವತೀರ್ಣಾಯ ಶ್ರೀರಾಮಾನುಜಯೋಗಿನೇ |
ಗುರೂಣಾಂ ಗುರವೇಭೂಯಾನ್ನಿತ್ಯಶ್ರೀನೀತ್ಯಮಂಗಳಂ || ೬೮ ||

ಶ್ರೀಮತೀಂ ಯತಿರಾಜಸ್ಯ ದಿನಚರ್ಯಾಮಿಮಾಂ ಪಠನ್ |
ಪ್ರಾಪ್ನುಯಾತ್ಪರಮಾಂ ಭಕ್ತಿಂ ಯತಿರಾಜಪದಾಬ್ಜಯೋಃ || ೬೯ ||

ಶ್ರೀಮದ್ರಂಗೇ ಮಹತಿ ನಗರೇ ನಿತ್ಯವಾಸೀ ಮಹಾತ್ಮಾ
ತ್ರಯಂತಾರ್ಥಸ್ಥಿತಿಮುಪದಿಶನ್ ಭೂತಲೇ ಪುಣ್ಯಕೀರ್ತಿಃ |
ಶ್ರೀಮಾರ್ ರಂಗೇಶ್ವರಚರಣಯೋರ್ಮಂಗಳಾನಿ ಪ್ರಯುಂಜನ್
ಶೇಷಾಂಶೇನ ಪ್ರಥಿತವಿಭವೋ ಭಾತಿ ರಾಮಾನುಜಾರ್ಯಃ || ೭೦ ||

|| ಇತಿ ಶ್ರೀ ಯತಿಪತಿದಿನಚರ್ಯಾ ಸ್ತೋತ್ರಂ ಸಂಪೂರ್ಣಂ ||